

İtkin şəhid Sumbat Əliyev Füzuli rayonunda dəfn edilib

Avqustun 29-da Birinci Qarabağ müharibəsinin daha bir itkin şəhidi - Sumbat Nüdrət oğlu Əliyev Füzuli rayonunda dəfn olunub.

AZƏRTAC xəbər verir ki, əvvəlcə rayonnun Aşağı Kürdmahmudlu kəndində vida mərasimi keçirilib. Mərasimdə şəhidin ailə üzvləri, rayon icra hakimiyyətinin və hüquq-mühafizə orqanlarının əməkdaşları, hərbiçilər, müharibə iştirakçıları və ictimaiyyət nümayəndələri iştirak ediblər. Mərasimdə cənazə namazı qılınıb, şəhidlərin ruhuna dualar oxunub.

Vida mərasimindən sonra itkin şəhid hərbi orkestrin müşayiətilə kənd qəbiristanlığında torpağa tapşırılıb, dualar oxunub.



Qeyd edək ki, S.Əliyev 1966-cu ildə Füzuli rayonunun Aşağı Kürdmahmudlu kəndində anadan olub. O, Birinci Qarabağ müharibəsi zamanı könüllü olaraq döyüşlərə qoşulub. 1993-cü ilin aprel ayında Füzulinin Qacar kəndi ərazisində gedən döyüşlər zamanı itkin düşüb. Torpaqlarımız işğaldan azad edildikdən sonra S.Əliyevin qalıqları Xocavənd rayonunun Zoğalbulaq kəndində aşkarlanıb.